



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 31.10.2025

TIME : 07.25 PM

പ്രധാന വാർത്തകൾ

- 1) സർദാർ വല്ലഭ്ഭായ് പട്ടേലിന്റെ 150-ആം ജന്മവാർഷികത്തിൽ ശ്രദ്ധാഞ്ജലി അർപ്പിച്ച് രാജ്യം. രാഷ്ട്രീയ ഏകതാ ദിവസ് ആഘോഷങ്ങൾക്ക് പ്രധാനമന്ത്രി നേതൃത്വം നൽകി.
Nation Pays tribute to Sardar Vallabhbhai Patel on his 150th Birth Anniversary; Prime Minister leads National Unity Day Celebrations.
- 2) അടിയുറച്ച ദേശീയവാദികളുടെ സംഘടനയാണ് ആര്യസമാജമെന്ന് പ്രധാനമന്ത്രി നരേന്ദ്രമോദി. അന്താരാഷ്ട്ര ആര്യ മഹാസമ്മേളനത്തെ പ്രധാനമന്ത്രി അഭിസംബോധന ചെയ്തു.
Arya Samaj is an organization of staunch Nationalists, Says Prime Minister Narendra Modi; PM addresses the International Arya Mahasammelan.
- 3) ബിഹാറിലെ നിയമസഭാ തിരഞ്ഞെടുപ്പിനുള്ള പ്രകടന പത്രിക പുറത്തിറക്കി എൻഡിഎ. പ്രചാരണം ഉറർജ്ജിതം.
NDA releases manifesto for Bihar Assembly Elections; Campaign intensifies.
- 4) ഉപരാഷ്ട്രപതി സി.പി.രാധാകൃഷ്ണൻ തിങ്കളാഴ്ച കേരളം സന്ദർശിക്കും. വിവിധ പരിപാടികളിൽ പങ്കെടുക്കും.
Vice President C. P. Radhakrishnan to Visit Kerala on Monday; VP To attend various events.
- 5) കേരളപ്പിറവി ആഘോഷങ്ങൾക്ക് തയ്യാറെടുത്ത് സംസ്ഥാനം. നിയമസഭ നാളെ പ്രത്യേക സമ്മേളനം ചേരും. രാജ്യത്തെ ആദ്യ അതിദാരിദ്ര്യ മുക്ത സംസ്ഥാനമായതിന്റെ പ്രഖ്യാപനം മുഖ്യമന്ത്രി പിണറായി വിജയൻ നാളെ നിർവഹിക്കും.
State gears up for Kerala Piravi Celebrations; Special Assembly session tomorrow; Chief Minister Pinarayi Vijayan to declare Kerala as the First State to Eradicate Extreme Poverty in the Country.
- 6) ഇന്ത്യ- ഓസീസ് ടി - 20 പരമ്പരയിലെ രണ്ടാം മത്സരത്തിൽ ഓസ്ട്രേലിയയ്ക്ക് നാല് വിക്കറ്റ് ജയം.

EKTHA DIWAS (INTRO)

ഇന്ത്യയുടെ ഉരുക്ക് മനുഷ്യൻ സർദാർ വല്ലഭായ് പട്ടേലിന്റെ 150-
ഠാഠം ജന്മവാർഷികം രാജ്യമിന്ന് രാഷ്ട്രീയ ഏകതാ ദിവസായി
ആഘോഷിക്കുന്നു. രാഷ്ട്രപതിയും, ഉപരാഷ്ട്രപതിയും
പ്രധാനമന്ത്രിയുമുൾപ്പെടെയുള്ള മുതിർന്ന നേതാക്കൾ സർദാർ
പട്ടേലിന് ആദരാഞ്ജലികൾ അർപ്പിച്ചു.
ഒരു റിപ്പോർട്ട്.....

(ഹോൾഡ് വോയ്സ്.....)

EKTA KERALA

ഏകതാ ദിനത്തോടനുബന്ധിച്ച് രാജ്യമെമ്പാടും വിപുലമായ
പരിപാടികൾ നടന്നു. കേരളത്തിൽ തിരുവനന്തപുരത്ത് കവടിയാർ
വിവേകാനന്ദ പ്രതിമക്ക് സമീപത്തു നിന്ന് ആരംഭിച്ച പദയാത്ര
ഗവർണ്ണർ രാജേന്ദ്ര വിശ്വനാഥ് അർലേക്കർ ഫ്ലാഗ് ഓഫ് ചെയ്തു.
കൊച്ചി വെളിയനാട് ചിന്മയ വിശ്വ വിദ്യാപീഠത്തിൽ നടന്ന യൂണിറ്റി
മാർച്ചിൽ കേന്ദ്ര സഹമന്ത്രി ജോർജ് കുര്യൻ പങ്കെടുത്തു. കേരള
പോലീസും സംസ്ഥാനത്തുടനീളം റൺ ഫോർ യൂണിറ്റി
സംഘടിപ്പിച്ചു. ആകാശവാണി തിരുവനന്തപുരം നിലയത്തിൽ നടന്ന
ഏകതാ പ്രതിജ്ഞയ്ക്ക് നിലയം മേധാവി എ.ജി ബൈജു നേതൃത്വം
നൽകി.

INDIRA GANDHI DEATH ANNIVERSARY

ഇന്ന് മുൻ പ്രധാനമന്ത്രി ഇന്ദിരാഗാന്ധിയുടെ 41-ഠാഠം ചരമ
വാർഷിക ദിനം. ഇന്ദിരാഗാന്ധി അന്ത്യവിശ്രമം കൊള്ളുന്ന
ന്യൂഡൽഹിയിലെ ശക്തി സ്ഥലിൽ കോൺഗ്രസ് ദേശീയ
അധ്യക്ഷൻ മല്ലികാർജുൻ ഖർഗെ, കോൺഗ്രസ് നേതാക്കളായ
സോണിയ ഗാന്ധി, രാഹുൽ ഗാന്ധി തുടങ്ങിയവർ സ്തരണാഞ്ജലി
അർപ്പിച്ചു.

PM ARYA SAMMELAN (INTRO)

ഉറച്ച ദേശീയവാദികളുടെ സംഘടനയാണ് ആര്യസമാജമെന്ന് പ്രധാനമന്ത്രി നരേന്ദ്രമോദി. ന്യൂഡൽഹിയിൽ അന്താരാഷ്ട്ര ആര്യ മഹാസമ്മേളനത്തെ അഭിസംബോധന ചെയ്യുകയായിരുന്നു അദ്ദേഹം. ഭാരതീയതയെ കുറിച്ച് നിർഭയമായി സംസാരിക്കുന്ന സംഘടന ലാലാ ലജ്പത് റായിയെപ്പോലുള്ള നിരവധി സ്വാതന്ത്ര്യ സമര സേനാനികൾക്ക് പ്രചോദനമായതായും പ്രധാനമന്ത്രി പറഞ്ഞു.

(ഹോൾഡ്- വോയിസ്)

DAY BIHAR CAMPAIGNING

മോശം കാലാവസ്ഥയിലും ഊർജ്ജിതമായി ബിഹാറിലെ നിയമസഭാ തിരഞ്ഞെടുപ്പ് പ്രചാരണം. ബിജെപി ദേശീയ അധ്യക്ഷൻ ജെ പി നഡ്ഡയും മഹാസഖ്യ നേതാവ് തേജസ്വി പ്രസാദ് യാദവും വിവിധ ഇടങ്ങളിൽ പൊതു പരിപാടികളിൽ പങ്കെടുക്കുന്നുണ്ട്. അതേസമയം എൻഡിഎ ഇന്ന് പ്രകടന പത്രിക പുറത്തിറക്കി. ബിഹാർ മുഖ്യമന്ത്രി നിതീഷ് കുമാർ, മുതിർന്ന നേതാക്കളായ ജെ പി നഡ്ഡ, ധർമ്മേന്ദ്ര പ്രധാൻ തുടങ്ങിയവർ ചേർന്നാണ് പത്രിക പുറത്തിറക്കിയത്. കോൺഗ്രസ്-ആർജെഡി മഹാസഖ്യവും കഴിഞ്ഞ ദിവസം പ്രകടന പത്രിക പുറത്തിറക്കിയിരുന്നു. അടുത്ത മാസം 6, 11 തീയതികളിലാണ് ബിഹാറിൽ വോട്ടെടുപ്പ്. വോട്ടെണ്ണൽ 14 ന് നടക്കും.

RAJNATH-DEFENCE MEET

ഇന്ത്യ-ആസിയൻ പങ്കാളിത്തത്തിന്റെ കേന്ദ്ര ബിന്ദു സമുദ്രസുരക്ഷയെന്ന് രാജ്യരക്ഷാമന്ത്രി രാജ്നാഥ് സിംഗ്. ക്യാലാലംപുരിൽ നടന്ന ആസിയൻ-ഇന്ത്യ പ്രതിരോധ മന്ത്രിമാരുടെ അനൗപചാരിക യോഗത്തെ അഭിസംബോധന ചെയ്യുകയായിരുന്നു അദ്ദേഹം. സമുദ്രപാതകൾ സുരക്ഷിതമാക്കുന്നതിന് രാജ്യം മുൻഗണന നൽകുന്നതായും അദ്ദേഹം പറഞ്ഞു.

ARMY CHIEF-YOUNG LEADERS FORUM

ഭീകരവാദം, ശത്രുത, നിഴൽ യുദ്ധങ്ങൾ, തെറ്റായ പ്രചാരണങ്ങൾ എന്നിവ വലിയ ഭീഷണികൾ ഉയർത്തുന്നതായി കരസേനാ മേധാവി ജനറൽ ഉപേന്ദ്ര ദ്വിവേദി . ദേശീയ സുരക്ഷയ്ക്കായി യുവാക്കളെ ശാക്തീകരിക്കുന്നതിനുള്ള യംഗ് ലീഡേഴ്സ് ഫോറത്തെ ന്യൂഡൽഹിയിൽ അഭിസംബോധന ചെയ്യുകയായിരുന്നു അദ്ദേഹം. യുദ്ധ രീതികളിൽ വലിയ മാറ്റം ഉണ്ടായതായും കരസേനാമേധാവി പറഞ്ഞു.

VP - KERALA

ഉപരാഷ്ട്രപതി സി.പി.രാധാകൃഷ്ണൻ തിങ്കളാഴ്ച കേരളം സന്ദർശിക്കും. കൊല്ലം ഫാത്തിമ മാത നാഷണൽ കോളജ് ജൂബിലി ആഘോഷങ്ങളുടെ ഉദ്ഘാടനം അദ്ദേഹം നിർവഹിക്കും. ഉപരാഷ്ട്രപതി ആയ ശേഷമുള്ള ശ്രീ സി.പി രാധാകൃഷ്ണൻറെ ആദ്യ കേരള സന്ദർശനമാണിത്.

KERALA DAY

ഐക്യകേരളം രൂപീകരിച്ച് നാളെ 69 വർഷം പൂർത്തിയാകും. വിപുലമായ ആഘോഷ പരിപാടികളാണ് കേരളപ്പിറവിയോടനുബന്ധിച്ച് സംസ്ഥാനത്ത് നടക്കുന്നത്. നിയമസഭയുടെ പ്രത്യേക സമ്മേളനം നാളെ വിളിച്ച് ചേർത്തിട്ടുണ്ട്. മലയാളദിന ഭരണ ഭാഷാവാരാഘോഷത്തിൻറെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ നാളെ നിർവഹിക്കും. അധ്യാപികയും അക്ഷരശ്ലോക പ്രഗത്ഭയുമായ സരസമ്മ കെ.കെ, സാഹിത്യ നിരൂപകൻ എം. എം. ബഷീർ എന്നിവരെ ചടങ്ങിൽ ആദരിക്കും. ലോകമെമ്പാടുമുള്ള മലയാളികൾക്ക് ഗവർണർ രാജേന്ദ്ര വിശ്വനാഥ് ആർലേക്കർ കേരളപ്പിറവി ആശംസകൾ നേർന്നു. സംസ്ഥാനത്തിൻ്റെ തുടർ പുരോഗതിക്കും സമൃദ്ധിയ്ക്കും സാമൂഹിക ഐക്യത്തിനുമായി കൈകോർക്കുന്നതിനോടൊപ്പം, മലയാളത്തിൻ്റെ അഭിവൃദ്ധിക്കായി ഒന്നിച്ച് പ്രവർത്തിക്കാൻ അദ്ദേഹം ആഹ്വാനം ചെയ്തു.

CM - KERALA

കേരളം രാജ്യത്തെ ആദ്യ അതിദാരിദ്ര്യ മുക്ത സംസ്ഥാനമായതിന്റെ പ്രഖ്യാപനം മുഖ്യമന്ത്രി പിണറായി വിജയൻ നാളെ തിരുവനന്തപുരത്ത് നിർവഹിക്കും. സെൻട്രൽ സ്റ്റേഡിയത്തിൽ നടക്കുന്ന ചടങ്ങിൽ ചലച്ചിത്ര താരങ്ങളായ മോഹൻലാൽ, മമ്മൂട്ടി, കമൽഹാസൻ തുടങ്ങിയവ മുഖ്യാതിഥികളാവും. എല്ലാ തദ്ദേശസ്ഥാപനങ്ങളിലും പ്രത്യേക പരിപാടികളും ഇതോടനുബന്ധിച്ച് നടക്കും. 2021 മുതൽ ആരംഭിച്ച സുദീർഘമായ പ്രക്രിയയിലൂടെയാണ് സംസ്ഥാന സർക്കാർ ഈ ലക്ഷ്യം കൈവരിച്ചതെന്ന് മന്ത്രി എം ബി രാജേഷ് അറിയിച്ചു. സൂക്ഷ്മമായ പ്രക്രിയയിലൂടെയാണ് 64,000-ത്തോളം അതിദാരിദ്ര്യ കുടുംബങ്ങളെ ഇതിനായി കണ്ടെത്തിയതെന്നും അദ്ദേഹം വ്യക്തമാക്കി.

GEORGE KURIAN

അഞ്ചാമത് ദേശീയ മറൈൻ ഫിഷറീസ് സെൻസസിന്റെ ഭാഗമായ ഭവനതല വിവരശേഖരണത്തിന്റെ ഔദ്യോഗിക ഉദ്ഘാടനം കേന്ദ്ര സഹമന്ത്രി ജോർജ് കുര്യൻ കൊച്ചി CMFRI യിൽ നിർവഹിച്ചു. പൂർണ്ണമായും ഡിജിറ്റൽ രൂപത്തിലാണ് ഇക്കൂറി സെൻസസ് നടപ്പാക്കുന്നതെന്ന് ഇതോടനുബന്ധിച്ച് നടന്ന ശില്പശാലയിൽ മന്ത്രി വ്യക്തമാക്കി. ശാസ്ത്രത്തിൻറെയും, സാങ്കേതിക വിദ്യയുടെയും പ്രയോജനം ജനങ്ങൾക്ക് ലഭിക്കണമെന്ന നിലപാടാണ് കേന്ദ്രസർക്കാരിനുള്ളതെന്നും മന്ത്രി പറഞ്ഞു.

INDIAN AIR FORCE (INTRO)

ഇന്ത്യൻ വ്യോമസേന തിരുവനന്തപുരത്തു സംഘടിപ്പിച്ച മെഹർബാബ മൽസരങ്ങളും പ്രദർശനവും, തദ്ദേശീയമായി ഡ്രോണുകൾ വികസിപ്പിക്കുന്ന സ്റ്റാർട്ടപ്പുകളുടെ മികച്ച ശേഷിയുടെ സാക്ഷ്യപത്രമായി മാറി. പരിപാടിയുടെ മൂന്നാം പതിപ്പാണ് ഇത്. വ്യോമസേനാ ഉപമേധാവി എയർ മാർഷൽ നർമദേശ്വർ തിവാരി പരിപാടി ഉദ്ഘാടനം ചെയ്തു. കേരളം ആസ്ഥാനമായുള്ള സ്റ്റാർട്ടപ്പിൻറെ ആദ്യഘട്ടത്തിൽ തന്നെ ഇന്ത്യൻ ആർമിക്ക്

ഡ്രോണുകൾ നൽകാനായ സന്തോഷം ആകാശവാണിയുമായി പങ്കുവയ്ക്കുകയാണ് സ്റ്റാർട്ടപ്പിൻറെ സി.ഇ.ഒ ലഫ്റ്റനന്റ് കമാൻഡർ അരുൺ ശോഭാലൻ.
(വോയ്സ്)

CRICKET

ഇന്ത്യ- ഓസ്ട്രീലിയ - 20 പരമ്പരയിലെ രണ്ടാം മത്സരത്തിൽ ഓസ്ട്രീലിയയ്ക്ക് വിജയം. 126 റൺസ് വിജയലക്ഷ്യം ഉയർത്തിയ ഇന്ത്യയെ, 13.2 ഓവറിൽ നാല് വിക്കറ്റ് ബാക്കി നിൽക്കേയാണ് ഓസ്ട്രീലിയ പരാജയപ്പെടുത്തിയത്. ടോസ് നഷ്ടപ്പെട്ട് ബാറ്റിങ്ങിനിറങ്ങിയ ഇന്ത്യക്ക് 49 റൺസ് എടുക്കുന്നതിനിടെ 5 വിക്കറ്റുകൾ നഷ്ടമായി.

GST-MAHARASHTRA

കേന്ദ്രസർക്കാർ നടപ്പാക്കിയ ജിഎസ്ടി ഘടനാ പരിഷ്കരണം മഹാരാഷ്ട്രയിലെ വിവിധ മേഖലകൾക്ക് ഗുണം ചെയ്യുമായി വിലയിരുത്തൽ. പഞ്ചസാര, ജ്യൂസ്, ജാമുകൾ, സോസുകൾ എന്നിവയുടെ നികുതി 12 ൽ നിന്ന് 5 ശതമാനമായി കുറച്ചത് കർഷകർക്ക് ഏറെ ഗുണം ചെയ്യും. കോലാപുരി ചെരുപ്പ്, സൗരോർജ്ജ പാനൽ, സൗരോർജ്ജത്തിൽ പ്രവർത്തിക്കുന്ന വാട്ടർ ഹീറ്ററുകൾ, മറ്റ് പുനരുപയോഗ ഉപകരണങ്ങൾ എന്നിവയ്ക്കും ജി എസ്ടി 5 ശതമാനമാക്കി കുറച്ചിട്ടുണ്ട്.

MURUGAN- AKASHVANI PLEDGE

ന്യൂഡൽഹിയിലെ ആകാശവാണി ഭവനിൽ നടന്ന സ്വച്ഛതാ പ്രതിജ്ഞയ്ക്ക് നേതൃത്വം നൽകി കേന്ദ്ര വാർത്താ വിതരണ പ്രക്ഷേപണ സഹമന്ത്രി എൽ മുരുഗൻ. സ്വച്ഛതാ ഹി സേവ സ്പെഷ്യൽ കമ്മീഷൻ 5.0 യുടെ പ്രവർത്തനങ്ങൾ അദ്ദേഹം വിശദീകരിച്ചു. പരിപാടിക്ക് ശേഷം ആകാശവാണി ഭവനിൽ കേന്ദ്രസഹമന്ത്രി വൃക്ഷത്തെ നട്ടു.

